

سنی اتحاد کو نسل کے لانگ مارچ میں رکاوٹیں کھڑی کرنا جمہوری اقدار کے منافی ہے، الطاف حسین
پاکستان بچاؤ لانگ مارچ میں کسی بھی قسم کی رکاوٹیں ڈالنے کا عمل فی الفور بند کیا جائے
سنی اتحاد کو نسل کے رہنماؤں اور لانگ مارچ کے تمام شرکاء کو تحفظ فراہم کیا جائے اور تمام گرفتار شدگان کو رہا کیا جائے
سنی اتحاد کو نسل کے پاکستان بچاؤ لانگ مارچ کے شرکاء پر تشدد اور گرفتاریوں پر الطاف حسین کا اظہار نہ ملت

لندن---28، نومبر 2010ء

متحده قومی مومنت کے قائد جناب الطاف حسین نے راولپنڈی میں حکومت و انتظامیہ کی جانب سے سنی اتحاد کو نسل کے پاکستان بچاؤ لانگ مارچ کی راہ میں جگہ جگہ رکاوٹیں کھڑی کرنے، شرکاء پر لاٹھی چارج، شیلنج اور تشدد اور سنی اتحاد کو نسل کے رہنماؤں و کارکنوں کی گرفتاریوں کی شدید الفاظ میں مذمت کی ہے۔ ایک بیان میں جناب الطاف حسین نے کہا کہ پاکستان کے آئین و قانون اور جمہوری اصولوں کے تحت اپنے مطالبات کے حق میں احتجاج کرنا ہر سیاسی و مذہبی جماعت اور تنظیموں کا حق ہے اور پاکستان میں اپنے مطالبات کیلئے مختلف سیاسی و مذہبی اتحاد اور اتحمینیں احتیاجی مظاہرے اور لانگ مارچ کرتی رہی ہیں لیکن گزشتہ روز راولپنڈی میں سنی اتحاد کو نسل کے لانگ مارچ کی راہ میں رکاوٹیں کھڑی کرنے، شرکاء کو تشدد کا نشانہ بنانے اور انہیں گرفتار کرنے کا عمل نہ صرف جمہوری اقدار کے سراسر منافی ہے بلکہ بیانی انسانی حقوق کی بھی خلاف ورزی ہے جس کی جتنی بھی مذمت کی جائے کم ہے۔ جناب الطاف حسین نے وفاقی حکومت، صوبائی حکومتوں بالخصوص حکومت پنجاب، وفاقی و صوبائی انتظامیہ اور قانون نافذ کرنے والے اداروں سے پر زور مطالبہ کیا کہ سنی اتحاد کو نسل کے پاکستان بچاؤ لانگ مارچ میں کسی بھی قسم کی رکاوٹیں ڈالنے کا عمل فی الفور بند کیا جائے، تمام گرفتار شدگان کو فی الفور رہا کیا جائے اور سنی اتحاد کو نسل کے رہنماؤں اور لانگ مارچ کے تمام شرکاء کو ہر قسم کا تحفظ فراہم کیا جائے۔

حق پرست عوام معروف گلوکارہ عابدہ پروین کی صحت یا بی کیلئے خصوصی دعا کریں، الطاف حسین
صوفیانہ کلام کی گائیکی میں مہارت رکھنے اور میں الاقوامی شہرت یافتہ گلوکارہ عابدہ پروین کی علاالت پر اظہار تشویش

لندن---28، نومبر 2010ء

متحده قومی مومنت کے قائد جناب الطاف حسین نے صوفیانہ کلام کی گائیکی میں مہارت رکھنے اور میں الاقوامی شہرت یافتہ گلوکارہ عابدہ پروین کی علاالت پر گہری تشویش کا اظہار کیا ہے اور اللہ تعالیٰ کے حضور ان کی صحت یا بی کیلئے دعا کی ہے۔ ایک بیان میں جناب الطاف حسین نے کہا کہ محترمہ عابدہ پروین پاکستان کا فقیتی سرمایہ ہیں اور ان کی علاالت سے ملک بھر کے عوام میں گہری تشویش پائی جاتی ہے۔ انہوں نے پاکستان سمیت دنیا بھر میں مقیم حق پرست ماوں، بہنوں، بزرگوں اور کارکنوں سے اپیل کی کہ وہ محترمہ عابدہ پروین کی جلد و مکمل صحت یا بی کیلئے اللہ تعالیٰ کے حضور خصوصی دعا کریں۔

سنده ہائیکورٹ بار ایسوی ایشن کے نو منتخب عہدیداران کو الطاف حسین کی مبارکباد

لندن---28، نومبر 2010ء

متحده قومی مومنت کے قائد جناب الطاف حسین نے سنده ہائیکورٹ بار ایسوی ایشن کے انتخابات میں نو منتخب عہدیداران کو دلی مبارکباد پیش کی ہے۔ ایک بیان میں جناب الطاف حسین نے کہا کہ نو منتخب صدر سنده ہائیکورٹ بار ایسوی ایشن انور منصور خان، اعزازی جزل سیکریٹری عابد زیری اور دیگر عہدیداران کا انتخاب خوش آئند ہے۔ انہوں نے امید ظاہر کی کہ تمام نو منتخب عہدیداران آئین و قانون کی بالا دستی اور عوام کو انصاف کی فرماہی کیلئے اپنا ثابت کردار ادا کریں گے۔

متحده لائز فرم کے عبدالجبار قریشی کو سندھ ہائیکورٹ بار ایسوی ایشن کے انتخابات میں نائب صدر منتخب ہونے پر رابطہ کمیٹی کی مبارکباد

کراچی۔۔۔28، نومبر 2010ء

متحده قومی مومنت کی رابطہ کمیٹی نے سندھ ہائیکورٹ بار ایسوی ایشن کے انتخابات میں انور منصور خان کو بطور صدر اور عابد زیری سمیت تمام نو منتخب عہدیداروں کو مبارکباد پیش کی ہے۔ ایک بیان میں رابطہ کمیٹی نے امید ظاہر کی کہ متحده لائز فرم کے جماعت یافتہ نو منتخب نائب صدر عبدالجبار قریشی اپنے فرائض کی ادائیگی، بلا امتیاز اورستے انصاف کی فراہمی اور وکلاء برادری کے مسائل اور مشکلات کے حل کیلئے عملی اقدامات اٹھائیں گے۔

ڈالمیاطیارہ حادثہ، حق پرست رکن سندھ اسمبلی ندیم مقبول، ایم کیوایم کے کارکنان، کے کا ایف کے رضا کار جائے حادثہ پر پہنچ گئے

امدادی کارروائیوں میں بڑھ چڑھ کر حصہ لیا، کے کا ایف کی ایبولینس کے ذریعے زخمیوں اور میتوں کا اسپتال منتقل کیا

کراچی۔۔۔28، نومبر 2010ء

ڈالمیاء کے علاقے گلشن جمال نیوں کا لوئی کے قریب روئی کار گلو طیارے کے گرنے کی اطلاع ملتے ہی حق پرست رکن سندھ اسمبلی ندیم مقبول، ایم کیوایم کے ذمہ داران و کارکنان اور خدمت خلق فاؤنڈیشن کے رضا کار رات گئے جائے حادثہ پر پہنچ گئے۔ ندیم مقبول نے خدمت خلق فاؤنڈیشن کے رضا کاروں اور کارکنان کے ہمراہ امدادی کاموں میں بڑھ چڑھ کر حصہ لیا۔ انہوں نے خدمت خلق فاؤنڈیشن کی ایبولینس کے ذریعے جا بحق وزخمی افراد کو اسپتال منتقل کروایا اور آخری وقت تک امدادی سرگرمیوں میں مصروف رہے۔

ایم کیوایم کی رابطہ کمیٹی کے رکن حق پرست صوبائی وزیر ڈاکٹر صغیر احمد نے اسپتال جا کر ڈالمیاطیارہ سانحہ کے زخمیوں کی عیادت کی

کراچی۔۔۔28، نومبر 2010ء

متحده قومی مومنت کی رابطہ کمیٹی کے رکن حق پرست صوبائی وزیر ڈاکٹر صغیر احمد نے مقامی اسپتال جا کر ڈالمیاء کے علاقے گلشن جمال نیوں کا لوئی کے قریب روئی کار گلو طیارے کے گرنے کے سانحہ میں زخمی افراد کی عیادت کی اور ان کی خیریت دریافت کی۔ انہوں نے زخمی افراد سے حادثہ کی معلومات حاصل کیں اور اسپتال کے عملہ کو زخمیوں کے علاج و معاملہ میں کوئی کسریاتی نہ چھوڑنے کی بدایت کی۔ انہوں نے زخمیوں سے قائد تحریک جناب الاطاف حسین کی جانب سے بھی دلی ہمدردی کا اظہار کیا اور ان کی جلد و مکمل صحت یابی کیلئے دعا بھی کی۔

ایم کیوایم کی رابطہ کمیٹی کے ارکان سیف یار خان، افتخار اکبر ندھاوی نے داتا دربار کے مزار پر حاضری دی اور پھولوں کی چادر چڑھائی

لاہور۔۔۔28، نومبر 2010ء

ایم کیوایم کی رابطہ کمیٹی کے ارکان سیف یار خان اور افتخار اکبر ندھاوی نے اتوار کے روز لاہور میں داتا دربار کے مزار پر حاضری دی اور قائد تحریک جناب الاطاف حسین کی جانب سے پھولوں کی چادر چڑھائی اور مل کی سلامتی کیلئے خصوصی طور پر دعا کیں بھی کیں۔ اس موقع پر صوبائی تنظیم کمیٹی کے جواب نئے انصار حشیر قائم خانی، رکن صوبائی تنظیم کمیٹی اظہار احمد کے علاوہ لاہور زون کی زوال اور ڈسٹرکٹ کمیٹیوں کے ارکان بھی موجود تھے۔ بعد ازاں انہوں نے قائد تحریک جناب الاطاف حسین کی صحت و تدرستی اور درازی عمر کیلئے خصوصی دعا بھی کی۔

میر پور خاص کارکن محمد رفیق کے انتقال پر جناب الاطاف حسین کا اظہار افسوس

لندن۔۔۔28، نومبر 2010ء

متحده قومی مومنت کے قائد جناب الاطاف حسین نے میر پور خاص زون یونٹ A/5 کے کارکن محمد رفیق کے انتقال پر گہرے دکھ اور افسوس کا اظہار کیا ہے۔ اپنے ایک تحریتی بیان میں جناب الاطاف حسین نے مرحوم کے تمام سوگواران اور حقین سے دلی تعزیت و ہمدردی اظہار کرتے ہوئے انہیں صبر کی تلقین اور کہا کہ دکھ اس گھری میں مجھ سے میت ایم کیوایم کا ایک ایک کارکن آپ کے غم میں برابر کا شریک ہے۔ جناب الاطاف حسین نے دعا کی ہے اللہ تعالیٰ مرحوم کو جنت الفردوس میں اعلیٰ مقام عطا کرے اور سوگواران کو یہ صدمہ برداشت کرنے کا حوصلہ دے۔ (آمین)

ملتان میں زمیندار کے کتوں کے بھجنبوڑے سے 8 سالہ مخصوص طالبہ کی ہلاکت کا
سختی سے نوٹس لیا جائے، ڈاکٹر عبدالقدار خانزادہ، ڈاکٹر ندیم احسان اور حیدر عباس رضوی

کراچی---28، نومبر 2010ء

متحده قومی مومنت کے حق پرست ارکان قومی اسمبلی عبدالقدار خانزادہ اور ڈاکٹر ندیم احسان نے ملتان کی سنتی چھیاں والی میں زمیندار کے کتوں کے بھجنبوڑا لئے کے باعث 8 سالہ مخصوص طالبہ کی ہلاکت کی سخت ترین الفاظ میں مذمت کی ہے اور مطالبہ کیا ہے کہ اس لرزہ خیز واقعہ کا سختی سے نوٹس لیا جائے۔ اپنے مشترکہ بیان میں انہوں نے کہا کہ جا گیرداروں، وڈیوں، سرداروں نے پہلے ہی ملک بھر کے غریب عوام کی زندگیاں اجیرن بنا کھلی ہیں اور انہیں ان کے بنیادی حقوق سے محروم کر رکھا ہے۔ انہوں نے کہا کہ گزشتہ روز ملتان میں 8 سالہ مخصوص طالبہ کی زمیندار کے کتوں کے بھجنبوڑے نے کے باعث ہلاکت سے ہر ذی شور شخص یہ اندازہ لگا سکتا ہے کہ جا گیردار، وڈیو، سردار اور باشرا فراد انسانیت سے مکمل طور پر عاری ہیں۔ انہوں نے مزید کہا کہ کتوں کی جانب سے بچی کو بھجنبوڑا لئے کے باعث ہلاکت سے ہر دردمند دل رکھنے والا شخص افسرد ہے اور چاہتا ہے کہ اس دلخراش واقعہ کے ملوث ذمہ دار کو قرار واقعی سزا دی جائے۔ ارکان قومی اسمبلی نے صدر مملکت آصف علی زرداری اور وزیر اعظم یوسف رضا گیلانی سے مطالبہ کیا کہ ملتان کی سنتی چھیاں والی میں کتوں کے بھجنبوڑا لئے کے باعث 8 سالہ مخصوص طالبہ کی ہلاکت کا سنجیدگی سے نوٹس لیا جائے اور اس دلخراش واقعہ کے ذمہ دار زمیندار کو گرفتار کر کے عبرناک سزا دی جائے اور مخصوص طالبہ کے لواحقین کو انصاف فراہم کیا جائے۔

کارکنان سے رابطہ کمیٹی کا اظہار تعریف

کراچی---28، نومبر 2010ء

متحده قومی مومنت کی رابطہ کمیٹی نے ایم کیوایم نارتھ کراچی سیکیوریٹ 137/A کے کارکن ارمان علی کی والدہ محترمہ ستارہ خاتون، اور گلی سیکیوریٹ 119 کے کارکن محمد شاکر خان کے والد عبدالطیف خان، لائز ایریا سیکیوریٹ شعبہ خواتین یونٹ وارڈ نمبر 1 باجٹالائن کی کارکن نظران کے خاوند محمد حنیف، فیڈرل بی ایریا سیکیوریٹ 146 کے کارکن آغا اکبر علی کی والدہ محترمہ افسری یگم اور ایم کیوایم میر پور خاص زون یونٹ A/5 کے کارکن رفیق کے انتقال پر گھرے دکھ اور افسوس کا اظہار کیا ہے۔ ایک تعریفی بیان میں رابطہ کمیٹی نے مرحومین کے تمام سو گوار لو احقین سے دلی تعریف و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سو گوارن کو صبر جمیل عطا کرے۔ (آمین)

